



MSIDA

## KUNSILL LOKALI MSIDA

Referenza:	Minuti tas-Seduta 02/K6/2009
Data:	It-Tlieta, 14 ta' Lulju 2009
Post:	Ufficcju Amministrattiv Pjazza Menqa, Msida
Hin:	4.30 pm

Prezenti:	Is-Sindku :	Sur Clifton Grima
	Il-Vici Sindku:	Sinjorina Margaret Baldacchino
	Il-Kunsilliera:	Sur Emanuel Abela Sur Emanuel Brincat Dott. Carmelo Grima Sur Matthew Agius Sur Charles Selvaggi
	Is-Segretarju Ezekuttiv:	Sur Matthew Dimech

### AGENDA

Il-Kunsill mexa fuq l-avviz li gie ppublikat nhar il-Hamis, 9 ta' Lulju, 2009. L-Agenda kienet taqra hekk:

1. Approvazzjoni tal-Minuti tas-Seduta 01/K6/2009.
2. Materji mill-Minuti.
3. Korrispondenza.
4. Kumitati u Sotto-Kumitati ghas-Sitt Legislatura.
5. Festa San Guzepp 2009.
6. Approvazzjoni tal-pagamenti tal-kontijiet.
7. Purchase Request Sheet.
8. Affarijiet oħra jekk urġenti.



Seduta Nru 02/K6/2009

**Punt 1            Approvazjoni tal-Minuti tas-Seduta 01/K6/2009**

009. Is-Sindku ressaq il-minuti 01/K6/2009 bhala moqrija. Ma kien hemm l-ebda korrezjoni.

010. Is-Sindku ressaq il-minuti għall-approvazjoni. Dr Grima issekonda. Il-Minuti gew iffirmiti mis-Sindku u s-Segretarju Eżekuttiv.

**Punt 2            Materji mill-Minuti**

011. Ma kien hemm l-ebda materji mill-Minuti.

**Punt 3            Korrispondenza**

012. 0820 – Is-Sindku qara' ittra mis-sidien tal-ħwienet fi Triq il-Principessa Margerita fejn dawn qegħdin jilmentaw fuq nuqqas ta' bejgh u tfixkil iehor li qed jiltaqaw miegħu wara li l-Kunsill Lokali implimenta *timed parking* fit-triq fejn huma joperaw. Il-Kunsill qabel li ssir laqgħa mar-rapreżentant tal-ħwienet, biex b'hekk fil-laqgħa li jmiss, il-Kunsill ikun jista' jevalwa l-ilment aħjar.

013. 1033 – Is-Sindku qara ittra mibgħuta mil-kumpanija Realco. Ltd, dwar talba għal Un>Loading bay quddiem il-ħanut tagħhom. Il-Kunsill qabel li din it-talba tgħaddi għand l-ufficjal awtorizat fi hdan l-ADT.

014. 1265 – Is-Sindku qara' l-ittra mibgħuta mil-ex Kunsillier Reuben Sciberras dwar il-bżonn urġenti ta' *timed parking* fi Triq l-Universita. Il-Kunsill hawn iddirieġa lis-Sotto-Kumitat għat-Traffiku sabiex malajr kemm jista jkun jgħamel laqgħa mal-ADT u jikseb l-approvazjoni għall-applikazzjoni li l-Kunsill għamel xhur ilu għal *timed parking* f'diversi toroq fil-lokal.

015. Is-Sindku qara' ittra mhux registrata fejn ammont ta' residenti firmatarji qegħdin jirringrazzjaw lill-Kunsill Lokali fuq l-implimentazzjoni ta' immaniġjar tat-traffiku ġdid fl-inhawi tal-Qroqq. M Agius hawn irrimarka illi fi Triq Nazju Falzon u f'xi toroq ohra għandhom jitnehhew it-tabelli antiki. Il-Kunsill qabel.

**Punt 4            Kumitati u Sotto-Kumitati għas-Sitt Legislatura**

016. Is-Sindku qassam lista fejn kull Kunsillier gie inkarigat b'Kumitat u/jew Sotto-Kumitat. Id-dekasteri ta' kull Kunsillier huma:

- |           |   |                                |
|-----------|---|--------------------------------|
| Is-Sindku | - | Kumitat Finanzi                |
|           | - | Kumitat Offerti Pubbliċi       |
|           | - | Kumitat Proġetti u Fondi EU    |
|           | - | Sotto Kumitat Zagħżagħ u Sport |



	-	Bord Editorjali
	-	Rapreżentant LESJC
Il-Viċi-Sindku	-	Sotto Kumitat Edukazzjoni u Kultura
	-	Sotto Kumitat Komunita Flimkien
	-	Co-ordination Unit
Sur Emanuel Abela	-	Sotto Kumitat Anzjani
Sur Emanuel Brincat	-	Sotto Kumitat Permessi MEPA
	-	Sotto Kumitat Infrastruttura u Traffiku
	-	Sotto Kumitat Swatar
Dott. Carmelo Grima	-	Sotto Kumitat Indafa
Sur Charles Selvaġġi	-	Sotto Kumitat Ambjent u Ġonna Pubbliċi
Sur Matthew Agius	-	Sotto Kumitat Relazjonijiet Intergovernattivi
Sur Alfred Farrugia	-	Sotto Kumitat Għoti tad-Demm

017. Is-Sindku, bħala *Chairman* tat-tlett Kumitati, għażel il-membri ta' kull Kumitat hekk kif ġej:

Kumitat Finanzi:	-	Is-Sindku Clifton Grima
	-	E Brincat
	-	C Selvaggi
	-	M Baldacchino Cefai
	-	E Abela

Kumitat Offerti Pubbliċi	-	Is-Sindku Clifton Grima
	-	E Brincat
	-	Dott. C Grima
	-	M Baldacchino Cefai
	-	E Abela

Kumitat Proġetti u Fondi EU	-	Is-Sindku Clifton Grima
	-	E Brincat
	-	M Baldacchino Cefai
	-	E Abela
	-	M Agius
	-	C Selvaggi
	-	Dott. Carmelo Grima



## Punt 5 Festa San Gużepp 2009

018. Is-Sindku qara' ittra mibghuta mill-Kappilan tal-Paroċċa dwar oġġezjoni għal armar ta' bar fi Triq il-Knisja mill-Klabb tal-Futbol tal-Imsida. Is-Sindku semma ammont ta' kundizjonijiet li għandhom joħorgu ma dan il-permess fosthom:

- Il-bar għandu jintrama fuq in-naħa tal-Klabb u mhux tas-Sagristija
- L-imwejjed għandom jintramaw malli jasal il-marċ u jiżżarmaw sas-14.30
- Il-mużika għanda tindaqq min fuq ġewwa tal-Klabb u volum jinżamm baxx

Dr. Grima stqarr li filwaqt li huwa tajjeb li jkun hemm kundizjonijiet iebša, hemm il-periklu reali illi jekk il-Kunsill jgħati dan il-permess, il-Kappilan iżomm milli ssir il-festa il-Hadd filghaxija. Dr. Grima qal li ma jarax il-bżonn li l-bar jintrama fuq barra.

C Selvaggi qal li f'dan il-marċ, quddiem il-Klabb tal-futbol, jiġi ikkonsumat ammont eċċesiv ta' alkohol u li dejjem jibqgħu għaddejin biċ-ċelebrazzjonijiet wara il-hin tal-permess. Huwa jemmen li dan ma hux lok għalih f'festa reliġjuża.

Dr Grima propona li jittiehed il-vot, u li dan jiġi registrat. Il-vot għandu jittiehed fuq jekk jinghatax il-permess bil-kundizjonijiet relatati miegħu:

Favur: Is-Sindku; M Baldacchino, E Brincat; E Abela

Kontra: Dott Grima; C Selvaggi; M Agius

Il-Kunsill qabel li l-permess għandu jinħareġ bil-kundizjonijiet msemija mis-Segretarju Eżekuttiv.

## Punt 6 Approvazzjoni u Pagamenti tal-Kontijiet

019. Is-Sindku ressaq il-lista ta' pagamenti tal-kontijiet K6/Min01 għall-approvazzjoni. Dr Grima issekonda. Il-Kunsill approva l-pagamenti tal-kontijiet. Il-lista giet iffirmata mis-Sindku, Dr Grima u s-Segretarju Eżekuttiv.

020. C Selvaggi propona li jiltaqa' l-Kumitat Finanzi sabjex tiġi diskussa il-pożizzjoni finanzjarja tal-Kunsill.

## Punt 7 Affarijiet oħra jekk Urgenti

021. Is-Sindku qara ittra mibghuta min sid ta' gabbana li jarma fil-lokal fil-jiem tal-festa. Is-sid qed jilmenta li bħala Misidjan ma jistax gusta illi huwa jarma fuq wara tal-gabbani kollha. Il-Kunsill qabel li għal din is-sena ma jkun hemm l-ebda bidla fil-proċedura ta' kif jitqas il-gabbani. Is-Sindku propona li jilwaqaf Kumitat u jiddeċiedi dwar emendi għal festa tas-sena id-dieħla.



022. E Abela propona li l-Kunsill jarma uffiċju għall-Kunsilliera fl-ewwel sular.

023. M Baldacchino resqet korrispondenza li ingħatat lilha dwar talba għal-ghajnuna sabiex issir attivita għal persuni b'diżabilità. Il-Kunsill qabel li jghin fit-trasport u biljetti tal-attivita.

024. M Baldacchino qalet li ser tkun qed torganizza attivita għal Catania għal Misidjani kollha nhar is-Sibt 8 ta' Awissu 2009. Il-Kunsill qabel.

025. E Brincat hareġ mil-laqgħa. Hin: 19.15

026. M Agius qal li l-avvizi tal-attivitajiet għandhom jintbghatu sew qabel, sabiex il-Kunsilliera ikunu jistghu iqasmu il-hin għax-xogħol tal-Kunsill.

027. C Selvaggi qal li għanda tisewwa il-funtana li tinsab fi Triq Victor Denaro, u sabiex tintbghat ittra lis-sid tal-ħanut 'Solo Pizzeria' fi Triq ix-Xatt ta' Xbiex sabiex iqieghed riċipjenti tal-iskart quddiem il-ħanut.

028. Dr Grima qal li għandu isir rapport fuq dgħajsa mitluqa fi Triq il-Wied.

029. M Baldacchino qalet li hemm dgħajsa mitluqa fi Triq Carmelo Zammit.

030. Dr Grima qal li l-lista tal-mistidnin għall-okkazzjonijiet tal-Kunsill għanda terġa issir mil-ġdid. Is-Segretarju propona li xi Kunsilliera jiltaqgħu u jiddeċiedu fuq din il-lista formalment.

031. Il-laqgħa ntemmet. Hin: 19.30

Approvati llum

---

Nutar Clifton Grima  
Sindku

Matthew Dimech  
Segretarju Eżekuttiv

